

श्री ५ को सरकार

कानून तथा न्याय मन्त्रालय

श्री ५ महाराजाधिराज बीरेन्द्र वीर विक्रम शाहदेवबाट राष्ट्रिय पञ्चायतको सल्लाह र सम्मतिले बनाइबक्सेको तल लेखिएबमोजिमको ऐन सर्वसाधारणको जानकारीको लागि प्रकाशित गरिएको छ ।

२०३४ सालको ऐन नं. २६

स्वस्तिश्री गिरिराजचक्रचूडामणि नरनारायणेत्यादि विविध विरुदावली विराजमान मानोन्नत महेन्द्रमाला परम नेपालप्रतापभास्कर ओजस्विराजन्य परम गौरवमय तेजस्वी त्रिभुवनप्रजातन्त्रश्रीपद परम उज्ज्वल कीर्तिमय नेपालश्रीपद परम प्रोज्ज्वल नेपालतारा परम पवित्र ॐरामपट्ट परम ज्योतिर्मय सुविख्यात त्रिशक्तिपट्ट परम सुप्रसिद्ध प्रबल गोरखादक्षिणबाहु परमाधिपति अतिरथी परम सेनाधिपति श्री श्री श्री श्री श्रीमन्महाराजाधिराज वीरेन्द्र वीर विक्रम शाहदेव देवानाम् सदा समरविजयिनाम् ।

विनिमेय अधिकारपत्रसम्बन्धी व्यवस्था गर्न बनेको ऐन

प्रस्तावना : बैंकिंग कारोवारलाई सुव्यवस्थित गर्नको लागि विनिमेय अधिकारपत्रको परिभाषा गर्न र तत्सम्बन्धी अन्य व्यवस्था गर्न वाञ्छनीय भएकोले,

श्री ५ महाराजाधिराज वीरेन्द्र वीर विक्रम शाहदेवबाट राष्ट्रिय पञ्चायतको सल्लाह र सम्मतिले यो ऐन बनाइबक्सेको छ ।

परिच्छेद-१

प्रारम्भिक

१. संक्षिप्त नाम, विस्तार र प्रारम्भ : (१) यस ऐनको नाम "विनिमेय अधिकारपत्र ऐन, २०३४" रहेको छ ।
(२) यस ऐनको विस्तार नेपाल अधिराज्यभर हुनेछ ।
(३) यो ऐन श्री ५ को सरकारले नेपाल राजपत्रमा सूचना प्रकाशित गरी तोकिएको मितिदेखि प्रारम्भ हुनेछ ।
२. परिभाषा: विषय वा प्रसङ्गले अर्को अर्थ नलागेमा यस ऐनमा -

(क) "बैंक" भन्नाले प्रचलित कानूनबमोजिम स्थापना भएको बैंक सम्झनुपर्छ ।

आधिकारिकता मुद्रण विभागाबाट प्रमाणित गरिएपछि मात्र लागु हुनेछ।

- (ख) "बैंकर" भन्नाले बैंकिंग व्यवसाय गर्ने संस्था सम्झनुपर्छ र सो शब्दले बचत बैंकको काम गर्ने हुलाक अट्टालाई समेत जनाउँछ ।
- (ग) "सुरक्षण" भन्नाले कर्जा लिँदा दिँदा प्रचलित कानूनबमोजिम धितो राखिएको वा राखिने सम्पत्ति वा तत्सम्बन्धी लिखत सम्झनुपर्छ ।
- (घ) "विनिमेय" (नेगोसिएशन) भन्नाले पाउने कुनै व्यक्तिलाई धारक बन्न सक्ने गरी विनिमेय अधिकारपत्र हस्तान्तरण गर्ने कामलाई सम्झनुपर्छ ।
- (ङ) "विनिमेय अधिकारपत्र" भन्नाले प्रतिज्ञापत्र र विनिमेयपत्र सम्झनुपर्छ ।
- (च) "प्रतिज्ञापत्र" भन्नाले सरकारी वा बैंक नोट बाहेक कुनै निश्चित मितिमा वा मागेको बखत सो पत्रमा लेखिएको कुनै खास व्यक्तिलाई वा निजले अह्राएकोलाई वा सो पत्र लिई आउनेलाई बिना शर्त यति रूपैयाँ दिन्छु भनी कबूल गरी दस्तखत गरी दिएको लिखत सम्झनुपर्छ । तर सो शब्दले मुलुकी ऐन लेनदेन व्यवहारको महलबमोजिम भएको लिखतलाई जनाउने छैन ।
- (छ) "विनिमेयपत्र" भन्नाले फलाना मितिमा वा यति अवधिपछि वा मागेका बखत सो पत्रमा लेखिएको कुनै खास व्यक्तिलाई वा निजले अह्राएकोलाई वा सो पत्र लिई आउनेलाई र यति रूपैयाँ दिनु भनी एकले अर्कोलाई बिना शर्त निर्देश गरी दस्तखत गरी दिएको लिखत सम्झनुपर्छ ।
- (ज) "चेक" भन्नाले माग्नासाथ भुक्तानी दिनु भनी कुनै बैंक उपर खिचिएको विनिमेयपत्र सम्झनुपर्छ ।
- (झ) "ड्राफ्ट" भन्नाले कुनै बैंकले आफ्नो एक कार्यालयबाट अर्को कार्यालय उपर कुनै खास व्यक्तिले वा निजले अह्राएकोले माग्नासाथ भुक्तानी पाउने गरी खिचेको विनिमेयपत्र सम्झनुपर्छ ।
- (ञ) "भुक्तानी पाउने व्यक्ति" भन्नाले विनिमेय अधिकारपत्रमा जस्ले वा जस्ले अह्राएकोले भुक्तानी पाउने भनी उल्लेख गरिएको व्यक्ति सम्झनुपर्छ ।
- (ट) "धारक" भन्नाले आफ्नो नाउँको विनिमेय अधिकारपत्र प्राप्त गरी सो अधिकारपत्रमा उल्लेख भएबमोजिमको रकमको भुक्तानी पाउने हक भएको व्यक्ति सम्झनुपर्छ ।
- (ठ) "ड्रअर" भन्नाले विनिमेयपत्र लेख्ने वा खिच्ने व्यक्ति सम्झनुपर्छ ।
- (ड) "ड्रयी" भन्नाले विनिमेयपत्रको भुक्तानी दिन निर्देश गरिएको व्यक्ति सम्झनुपर्छ ।
- (ढ) "वैकल्पिक ड्रयी" भन्नाले ड्रयिले विनिमेयपत्र स्वीकार नगरेमा वा भुक्तानी नदिएमा सम्पर्क राख्न पर्ने भनी विनिमेयपत्रमा उल्लेख गरिएको वा दरपीठ गरिएको व्यक्ति सम्झनुपर्छ ।

आधिकारिकता ~~मुद्रण~~ विभागबाट प्रमाणित गरिएपछि मात्र लागु हुनेछ।

- (ण) "रीतपूर्वकको धारक" भन्नाले लिई आउनेले भुक्तानी पाउने विनिमेय अधिकारपत्रको हकमा सो अधिकारपत्रमा कानूनबमोजिम हक हुन आएको व्यक्ति सम्झनुपर्छ । अह्लाएकोले भुक्तानी पाउने विनिमेय अधिकारपत्रको हकमा भुक्तानी पाउने व्यक्ति वा निजले दरपीठ गरी दिएको व्यक्ति सम्झनुपर्छ । तर जसबाट सो हक प्राप्त भएको छ, सो व्यक्तिको सो विनिमेय अधिकारपत्रमा हक नभएको भन्ने विश्वास गर्ने पर्याप्त कारण नभई सो विनिमेय अधिकारपत्रको भुक्तानी मिति नपुग्दै त्यस्तो हक प्राप्त गरेको वा दरपीठ भएको हुनुपर्छ ।
- (त) "रीतपूर्वकको भुक्तानी" भन्नाले विनिमेय अधिकारपत्र लिई आउने व्यक्तिलाई बिना लापरवाही र असल नियतले सो अधिकारपत्रमा उल्लिखित रकम भुक्तानी दिने कामलाई सम्झनुपर्छ ।
- (थ) "दरपीठ" भन्नाले कुनै विनिमेय अधिकारपत्रको अगाडि वा पछाडि वा त्यससाथ संलग्न कुनै लिखत वा कागजमा सो विनिमेय अधिकारपत्र विनिमेय गर्ने उद्देश्यले दस्तखत गर्ने कामलाई सम्झनुपर्छ ।
- (द) "साधारण दरपीठ" भन्नाले दरपीठ गर्नेले आफ्नो दस्तखत मात्र गरेको दरपीठलाई सम्झनुपर्छ ।
- (ध) "विशेष दरपीठ" भन्नाले कुनै खास व्यक्ति वा निजले अह्लाएकोलाई भुक्तानी दिनुपर्ने गरी गरेको दरपीठलाई सम्झनुपर्छ ।
- (न) "माग्नासाथ भुक्तानी पाउने विनिमेयपत्र" भन्नाले माग्नासाथ वा देखासाथ वा प्रस्तुत गर्नसाथ भुक्तानी हुने विनिमेयपत्र सम्झनुपर्छ ।
- (प) "भुक्तानी मिति" भन्नाले विनिमेय अधिकारपत्रमा भुक्तानी पाउने भनी लेखिएको मितिलाई सम्झनुपर्छ ।
- (फ) "सार्वजनिक बिदा" भन्नाले श्री ५ को सरकारले सार्वजनिक बिदा भनी घोषित गरेको दिनलाई सम्झनुपर्छ र सो अब्दले बैंकिंग कारोबार नहुने दिनलाई समेत जनाउँछ ।
- (ब) "नोटरी पब्लिक" भन्नाले दफा १०६ बमोजिम नियुक्त भएको वा तोकिएको व्यक्ति सम्झनुपर्छ ।
- (भ) "तोकिएको वा तोकिएबमोजिम" भन्नाले यस ऐन वा ऐनअन्तर्गत बनेको नियममा "तोकिएको वा तोकिएबमोजिम" सम्झनुपर्छ ।

परिच्छेद-२

विनिमेय अधिकारपत्र, त्यसका पक्ष र निजको हक र दायित्व

३. अस्पष्ट विनिमेय अधिकारपत्र : कुनै विनिमेय अधिकारपत्र, प्रतिज्ञापत्र वा विनिमेयपत्र के हो छुट्याउन अठ्ठ्या रो भएमा त्यस्तो अधिकारपत्रलाई धारकले आफ्नो इच्छा अनुसार प्रतिज्ञापत्र वा विनिमेयपत्र मान्न सक्नेछ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

४. धारकको अधिकार : धारकले विनिमेय अधिकारपत्र हस्तान्तरण गर्न सक्नेछ ।
५. भुक्तानी मिति नलेखिएको विनिमेय अधिकारपत्र : भुक्तानी मिति नलेखिएको विनिमेय अधिकारपत्रको भुक्तानी माग्नासाथ दिनु पर्नेछ ।
६. अङ्क तथा अक्षरमा फरक : विनिमेय अधिकारपत्रमा भुक्तानी दिनुपर्ने रकमको अङ्क र अक्षरमा फरक परेमा अक्षरमा लेखिए अनुसारको रकमलाई मान्यता दिइनेछ ।
७. श्रप म्याद : माग्नासाथ वा देखासाथ वा प्रस्तुत गर्नासाथ भुक्तानी दिनु पर्नेछ भनी नलेखिएको विनिमेय अधिकारपत्रको भुक्तानी, भुक्तानी मितिले चौथो दिनमा हुनेछ ।
८. निश्चित अवधि पछि भुक्तानी : कुनै निश्चित दिन वा प्रस्तुत गरेको खास अवधि पछि वा कुनै अवश्यम्भावी घटना घटेपछि वा त्यस्तो घटना घटेको खास अवधि पछि भुक्तानी हुने विनिमेय अधिकारपत्रको भुक्तानी उक्त अधिकारपत्रमा उल्लेख भएबमोजिम हुनेछ ।
९. भुक्तानी मितिको हिसाब : कुनै अवधि पछि भुक्तानी हुने विनिमेय अधिकारपत्रको भुक्तानी मितिको हिसाब गर्दा उक्त अधिकार पत्रमा लेखिएको दिन वा स्वीकृतिको लागि प्रस्तुत गरेको दिन बाहेक गरी हिसाब गरिनेछ ।
१०. भुक्तानी मिति सार्वजनिक बिदाको दिनमा परेमा : विनिमेय अधिकारपत्रको भुक्तानी मिति सार्वजनिक बिदाको दिनमा परेमा त्यसको भोलिपल्ट भुक्तानी मिति पुगेको मानिनेछ ।
११. पक्षको योग्यता : प्रचलित कानूनअन्तर्गत करार गर्न सक्ने व्यक्तिले विनिमेय अधिकारपत्र लेख्ने, खिच्ने, स्वीकार गर्ने, दरपीठ गर्ने, विनिमेय गर्ने आदि सम्पूर्ण काम गर्न सक्नेछ र त्यसको निमित्त सबै पक्ष उत्तरदायी हुनेछन् ।
तर, त्यस्तो काम नाबालकले गरेको भए निज बाहेक अरु सबै पक्षहरू उत्तरदायी हुनेछन् ।
१२. अभिकर्ता : अभिकर्ताले गरेको कामको निमित्त निजलाई त्यस्तो काम गर्न अख्तियार प्रदान गर्ने मुख्य व्यक्ति उत्तरदायी हुनेछ ।
१३. अभिकर्ताको दायित्व : अभिकर्ताले विनिमेय अधिकारपत्रमा आफूले अभिकर्ताको हैसियतले दस्तखत गरेको कुरा खुलाएको छैन वा व्यक्तिगत रूपले आफू उत्तरदायी नहुने व्यहोरा उल्लेख नगरी दस्तखत गरेको छ भने त्यस्तो विनिमेय अधिकारपत्रको लागि व्यक्तिगतरूपले अभिकर्ता पनि उत्तरदायी हुनेछ ।
१४. हकवालाको दायित्व : मृत व्यक्तिको हकवालाको हैसियतले विनिमेय अधिकारपत्रमा दस्तखत गर्ने व्यक्तिले आफूले पाएको सम्पत्तिको हकसम्म मात्र उत्तरदायी हुने व्यहोरा उल्लेख नगरी दस्तखत गरेको छ भने निज सो विनिमेय अधिकारपत्रको लागि पूर्णतया व्यक्तिगतरूपले उत्तरदायी हुनेछ ।

आधिकारिकता ^{३२४} विभागबाट प्रमाणित गरिएपछि मात्र लागु हुनेछ।

१५. ड्रअरको दायित्व : स्वीकार गर्ने व्यक्ति वा ड्रयीबाट विनिमेयपत्र अनादर भएको वा स्वीकार नगरिएको कुरा ड्रअरलाई रीतपूर्वक सूचित गरिएमा धारकलाई क्षतिपूर्ति गरिदिनु ड्रअरको कर्तव्य हुनेछ ।

१६. चेक भुक्तानी दिने बैंकको दायित्व : ड्रअरको पर्याप्त निक्षेप भएको अवस्थामा प्रस्तुत भएको चेक रीतपूर्वकको छ भने त्यस्तो चेकको भुक्तानी बैंकले दिनु पर्नेछ । त्यस्तो चेकको भुक्तानी नदिएबाट ड्रअर वा रीतपूर्वकको नै धारकलाई कुनै हानी नोक्सानी भएमा बैंकले त्यसको क्षतिपूर्ति समेत यो ऐनबमोजिम दिनु पर्नेछ ।

प्रतिज्ञापत्र लेखि दिने वा विनिमेयपत्र स्वीकार गर्ने व्यक्तिको दायित्व : प्रतिज्ञापत्र लेखि दिने वा विनिमेयपत्र स्वीकार गर्ने व्यक्तिले भुक्तानी मिति पुगेपछि रीतपूर्वक भुक्तानीको लागि पेश हुन आएको विनिमेय अधिकारपत्रको भुक्तानी दिनु पर्नेछ । त्यस्तो विनिमेय अधिकारपत्रको भुक्तानी नदिएबाट भुक्तानी पाउने पक्षलाई कुनै हानी नोक्सानी भएमा प्रतिज्ञापत्र लेखिदिने वा विनिमेयपत्र स्वीकार गर्ने व्यक्तिले त्यसको क्षतिपूर्ति समेत यो ऐनबमोजिम दिनु पर्नेछ ।

१८. विनिमेयपत्र स्वीकार गर्न सक्ने व्यक्ति : (१) ड्रयी वा बैंकल्पिक ड्रयिले मात्र आफू उत्तरदायी हुने गरी विनिमेयपत्र स्वीकार गर्न सक्नेछ ।

(२) विनिमेयपत्रमा एकभन्दा बढी ड्रयी भएमा कुनै एक ड्रयिले आफ्नो निमित्त मात्र विनिमेयपत्र स्वीकार गर्न सक्नेछ ।

तर, त्यस्तो ड्रयीहरू साझेदार भएमा वा अख्तियारी दिएकोमा एकले अर्कोको लागि विनिमेयपत्र स्वीकार गर्न सक्नेछ ।

१९. दरपीठ गर्ने व्यक्तिको दायित्व : आफ्नो दायित्व सीमित हुने वा दायित्व नै नहुने कुरा नलेखी विनिमेय अधिकारपत्र दरपीठ गरी हस्तान्तरण गर्ने व्यक्ति अन्यथा करार भएमा बाहेक पछिका प्रत्येक धारक प्रति उत्तरदायी हुनेछ ।

रीतपूर्वकको धारक प्रति पूर्व पक्षहरूको दायित्व : विनिमेय अधिकारपत्रको रीतपूर्वकको भुक्तानी नभएसम्म प्रत्येक पूर्वपक्ष रीतपूर्वकको धारक प्रति उत्तरदायी हुनेछ ।

२१. मुख्य ऋणी सरह हुने : अन्यथा करार भएकोमा बाहेक विनिमेय अधिकारपत्र स्वीकार हुनुभन्दा अगाडि सो लेख्ने, खिच्ने व्यक्तिको दायित्व र स्वीकार गरिसकेपछि स्वीकार गर्ने पक्षको दायित्व मुख्य ऋणी सरहको र त्यसमा अन्य पक्षको दायित्व जमानी सरहको हुनेछ ।

२२. प्रत्येक पछिल्लो पक्षको निमित्त पूर्वपक्ष मुख्य ऋणी सरह हुने : अन्यथा करार भएकोमा बाहेक जमानीको रूपमा उत्तरदायी हुने पक्षहरूमध्ये प्रत्येक पछिल्लो पक्षको निमित्त प्रत्येक पूर्वपक्ष मुख्य ऋणी सरह उत्तरदायी हुनेछ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

२३. जमानीको दायित्व : प्रचलित कानूनमा जुनसुकै कुरा लेखिएको भए तापनि विनिमेय अधिकारपत्रमा जमानी हुने व्यक्तिले मुख्य ऋणीको सम्पत्तिबाट असूल उपर हुन नसकेमा मात्र निजको सम्पत्तिबाट उपर गरी लिन पाउने भन्ने कुराको जिकीर गर्न पाउने छैन, जमानी हुनेबाट सोझै असूल उपर गर्न सकिनेछ ।
२४. दरपीठ गर्ने व्यक्ति दायित्वबाट मुक्त हुने : दरपीठ गर्ने व्यक्तिको पूर्वपक्षहरूबाट भराई लिन पाउने हक धारकले निज दरपीठ गर्ने व्यक्तिको स्वीकृति बिना हुन गर्नु हुँदैन । त्यसरी हक हुन गरी दिएमा दरपीठ गर्ने व्यक्ति धारकप्रतिको दायित्वबाट मुक्त हुनेछ ।
२५. उत्तरदायी हुन कर लाग्ने : कीर्ते हो भन्ने थाहा भएको वा कीर्ते हो भन्ने थाहा पाउनु अघि अवस्थाको विनिमेयपत्र स्वीकार गर्ने व्यक्तिले विनिमेयपत्र कीर्ते भएको आधारमा आफ्नो उत्तरदायित्वबाट मुक्त हुन पाउने छैन ।
२६. प्रतिफल बिनाको विनिमेय अधिकारपत्र : प्रचलित कानून विरुद्ध लेखिएको, स्वीकार गरिएको, दरपीठ गरिएको वा हस्तान्तरण गरिएको विनिमेय अधिकारपत्रले त्यस्तो काम गर्ने पक्षहरूको बीचमा भुक्तानी गर्नुपर्ने दायित्व सृजना गर्दैन । त्यस्तो विनिमेय अधिकारपत्र कसैले धारकलाई दरपीठ गरी वा नगरी हस्तान्तरण गरेमा त्यसरी प्राप्त गर्ने धारकले त्यस्तो विनिमेय अधिकारपत्रको रकम हस्तान्तरण गर्ने व्यक्ति वा अन्य कुनै पूर्वपक्षबाट फिर्ता लिन सक्नेछ ।
२७. अर्को प्रति दिनु पर्ने : विनिमेय अधिकारपत्र हराउने धारकले अनुरोध गरेमा ड्रअरले वा प्रतिज्ञापत्र लेखिदिने व्यक्तिले आवश्यक जमानत र प्रतिलिपि तयार गर्न लागेको खर्च लिई अर्को प्रति दिनु पर्नेछ ।

परिच्छेद-३

विनिमेय तथा दरपीठ

२८. हस्तान्तरण : हस्तान्तरण भएपछि मात्र विनिमेय अधिकारपत्र लेखेको, स्वीकार गरेको वा दरपीठ गरेको कार्य पूरा भएको मानिनेछ ।
२९. हस्तान्तरणद्वारा विनिमेय : लिई आउनेले भुक्तानी पाउने विनिमेय अधिकारपत्र हस्तान्तरणद्वारा विनिमेय गर्न सकिनेछ । अधिकारपत्रमा लेखिएको वा निजले अह्लाएको व्यक्तिले भुक्तानी पाउने विनिमेय अधिकारपत्र भएमा सो अधिकारपत्रको धारकबाट दरपीठ समेत भएको हुनुपर्छ ।
३०. दरपीठको असर : विनिमेय अधिकारपत्र दरपीठ गरी हस्तान्तरण गरेपछि हक हस्तान्तरण हुनेछ । धारकले सो अधिकारपत्र अरु कसैलाई दरपीठ गरी दिने वा स्वयं भुक्तानी लिन सक्नेछ ।
३१. दरपीठ परिवर्तन : कुनै साधारण दरपीठ भएको विनिमेय अधिकारपत्रको धारकले साधारण दरपीठलाई विशेष दरपीठमा बदल्न सक्नेछ ।

आधिकारिकता सुदूरपश्चिमभागबाट प्रमाणित गरिएपछि मात्र लागु हुनेछ।

३२. दरपीठ गर्न प्रतिबन्ध लगाउन सकिने : विनिमेय अधिकारपत्र दरपीठ गर्दा सो अधिकारपत्र पुनः दरपीठ गर्न नसकिने गरी वा दरपीठमा उल्लेख गरिएबमोजिम मात्र गर्ने गरी धारकको दरपीठ गर्ने हकमा प्रतिबन्ध लगाउन सकिनेछ ।

तर, लिई आउनेले भुक्तानी पाउने विनिमेय अधिकारपत्रको हकमा उक्त प्रतिबन्ध लगाउन सकिने छैन ।

३३. रीतपूर्वकको धारकबाट हक प्राप्त गर्ने धारक : रीतपूर्वकको धारकबाट विनिमेय अधिकारपत्रमा हक प्राप्त गर्ने धारकको हक रीतपूर्वकको धारक सरह नै हुनेछ ।

३४. दरपीठ वा विनिमेय गर्न सकिने : दफा ३२ बमोजिम प्रतिबन्ध लगाइएकोमा बाहेक विनिमेय अधिकारपत्रको प्रत्येक पक्षले सो अधिकारपत्र दरपीठ वा विनिमेय गर्न सक्नेछ ।

३५. दायित्व नरहने गरी दरपीठ गर्ने सक्ने : दरपीठ गर्ने व्यक्तिले विनिमेय अधिकारपत्रमा आफ्नो दायित्व नरहने कुरा स्पष्ट गरी दरपीठ गर्न सक्नेछ ।

३६. आंशिक रकमको दरपीठ : आंशिक रकम मात्र पाउने गरी दरपीठ भएको विनिमेय अधिकारपत्र विनिमेय गर्न सकिने छैन ।

३७. हकवालाद्वारा विनिमेय : अर्हाएकोले भुक्तानी पाउने विनिमेय अधिकारपत्रमा दरपीठ गर्ने व्यक्तिले अधिकारपत्र हस्तान्तरण नगर्दै मरेमा सो मर्नेका हकवालाले पनि दरपीठ नगरी अधिकारपत्र हस्तान्तरण मात्र गरी विनिमेय गर्न सक्ने छैन ।

३८. गैर-कानूनी तवरबाट प्राप्त विनिमेय अधिकारपत्र : कुनै अपराध गरी वा जालसाजी गरी वा गैर-कानूनी तवरबाट विनिमेय अधिकारपत्र प्राप्त गर्ने व्यक्ति वा हराएको विनिमेय अधिकारपत्र पाउने व्यक्तिले त्यस्तो विनिमेय अधिकारपत्र खिच्ने, स्वीकार गर्ने व्यक्ति वा धारकसंग सो अधिकारपत्रमा उल्लिखित रकम उपर दावी गर्न पाउने छैन ।

३९. भुक्तानी मिति नाघेको वा अनादर गरिएको विनिमेय अधिकारपत्र : स्वीकार नगरी वा भुक्तानी गर्न इन्कार गरी अनादर गरेको विनिमेय अधिकारपत्र जानाजान लिने वा भुक्तानी मिति नाघेको विनिमेय अधिकारपत्र लिने धारकको अधिकार सो अधिकारपत्र हस्तान्तरण गर्ने व्यक्तिको भन्दा बढी हुने छैन ।

परिच्छेद-४

प्रस्तुतीकरण

४०. स्वीकृतिको लागि प्रस्तुतीकरण : प्रस्तुत गरेपछि भुक्तानी पाउने विनिमेयपत्र स्वीकृतिको लागि इयीसमक्ष कारोबारको दिनमा कारोबार गर्ने समयभित्र प्रस्तुत गर्नु पर्नेछ । प्रस्तुत गर्नुपर्ने दिन तथा स्थान नलेखिएकोमा स्वीकृति माग गर्ने अधिकार भएको व्यक्तिले मनासि समयभित्र इयीको उचित खोजतलास गरी निजसमक्ष कारोबारको दिनमा कारोबार गर्ने समयभित्र प्रस्तुत गर्नु पर्नेछ । सो बमोजिम प्रस्तुत नगरेमा त्यस्तो नगर्ने व्यक्तिप्रति अन्य कुनै पक्ष उत्तरदायी हुने छैन ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ ।

तर, ड्रयीलाई उचित खोजतलास गर्दा पनि फेला नपरेमा विनिमेषपत्र अनादर गरेको मानिनेछ ।

४१. ड्रयीले समय पाउने : स्वीकृतिको लागि प्रस्तुत गरिएको विनिमेषपत्र स्वीकार गर्ने वा नगर्ने विचार गर्नको लागि ड्रयीले समय मागेमा धारकले सार्वजनिक बिदा बाहेक दुई दिनको म्याद दिनु पर्नेछ ।

४२. प्रतिज्ञापत्रको प्रस्तुतीकरण : देखाएको निश्चित अवधिपछि भुक्तानी हुने प्रतिज्ञापत्र भुक्तानी पाउने अधिकार भएको व्यक्तिले प्रतिज्ञापत्र लेखिदिने व्यक्तिसमक्ष प्रतिज्ञा गरिएको मुनासिव समयभित्र कारोबारको दिनमा कारोबार गर्ने समयभित्र देखाउनको लागि प्रस्तुत गर्नु पर्नेछ । सो बमोजिम नगरेमा त्यस्तो नगर्ने व्यक्तिप्रति अन्य कुनै पक्ष उत्तरदायी हुनेछैन ।

४३. भुक्तानीको लागि प्रस्तुतीकरण : प्रतिज्ञापत्र, विनिमेषपत्र र चेक भुक्तानीको लागि क्रमशः लेखिदिने, स्वीकार गर्ने र ड्रयी समक्ष धारकले वा निजले अह्राएकोले कारोबार गर्ने समयभित्र प्रस्तुत गर्नु पर्नेछ । यसरी प्रस्तुत नगरेमा सो अधिकारपत्रमा उल्लेख भएका अरु पक्षहरू त्यस्ता धारकप्रति उत्तरदायी हुने छैनन् ।

४४. निर्दिष्ट स्थानमा भुक्तानी हुने विनिमेष अधिकारपत्र : कुनै निर्दिष्ट स्थानमा भुक्तानी दिइने भनिएको विनिमेष अधिकारपत्र सोही स्थानमा भुक्तानीको लागि प्रस्तुत गर्नु पर्नेछ ।

४५. भुक्तानी दिने स्थान नलेखिएको विनिमेष अधिकारपत्र : भुक्तानीको लागि प्रस्तुत गर्नुपर्ने स्थान नलेखिएको प्रतिज्ञापत्र सो लेखिदिने व्यक्तिसमक्ष र विनिमेषपत्र सो स्वीकार गर्ने व्यक्ति वा ड्रयीसमक्ष निजको कारोबार गर्ने वा बसोबास गर्ने स्थानमा भुक्तानीको लागि प्रस्तुत गर्नु पर्नेछ ।

४६. बसोबास गर्ने वा कारोबार गर्ने स्थान निश्चित नभएमा : भुक्तानीको लागि प्रस्तुत गर्नुपर्ने स्थान नलेखिएको विनिमेष अधिकारपत्र लेखिदिने वा स्वीकार गर्ने व्यक्ति वा ड्रयीले बसोबास गर्ने वा कारोबार गर्ने स्थान निश्चित नभएकोमा सो अधिकारपत्र भुक्तानीको लागि स्वीकृतिको लागि निजलाई फेला परेको स्थानमा प्रस्तुत गर्नु पर्नेछ ।

४७. ड्रअरमाथि दावी गर्नु पर्दा चेक प्रस्तुत गर्नुपर्ने : (१) जुन बैङ्क उपर चेक खिचिएको छ, सो बैङ्कमा चेक प्रस्तुत नगरी कसैले पनि ड्रअर उपर दावी गर्न पाउने छैन ।

(२) मुनासिव समयभित्र चेक प्रस्तुत नगरेको कारणबाट कसैलाई कुनै नोक्सानी हुन गएमा सो नोक्सानीको रकम ड्रअरसंग दावी गर्न सकिने छैन ।

४८. प्रस्तुतीकरणमा ढिलाई भएको नमानिने : धारकको आफ्नो बदनियत, लापरवाही वा गल्तीबाट ढिला भएकोमा बाहेक निजको आफ्नो काबुबाहिरको परिस्थितिले गर्दा स्वीकृति वा भुक्तानीको लागि प्रस्तुत गर्न ढिला हुन गएकोमा ढिला भएको मानिने छैन ।

आधिकारिकता मन्त्र विभागबाट प्रमाणित गरिएपछि मात्र लागु हुनेछ।

तर, सो परिस्थिति ब्रितिसकेपछि मनासिव समयभित्र विनिमेय अधिकारपत्र स्वीकृति वा भुक्तानीको लागि प्रस्तुत गर्नु पर्नेछ ।

४९. मनासिव समयमा प्रस्तुत गर्नुपर्ने : माग्नासाथ भुक्तानी पाउने विनिमेय अधिकारपत्रको धारकले सो अधिकारपत्र मनासिव समयभित्र भुक्तानीको निमित्त प्रस्तुत गर्नु पर्नेछ ।
५०. अधिकर्ता वा हकवालासमक्ष प्रस्तुत गर्न सकिने : प्रतिज्ञापत्र, विनिमेयपत्र र चेक स्वीकृति वा भुक्तानीको लागि क्रमशः लेखिदिने, स्वीकार गर्ने र ड्यूको अधिकर्तासमक्ष प्रस्तुत गर्न सकिनेछ ।

तर, त्यस्तो लेखिदिने वा स्वीकार गर्ने व्यक्ति वा ड्यूको मृत्यु भइसकेको भए सो अधिकारपत्र निजको हकवालासमक्ष प्रस्तुत गर्नु पर्नेछ ।

५१. भुक्तानीको लागि प्रस्तुत नगरे पनि हुने अवस्था : देहायको अवस्थामा विनिमेय अधिकारपत्र अनादर गरिएको मानिनेछ र त्यसको भुक्तानीको लागि प्रस्तुत गर्नु आवश्यक हुनेछैन:-

- (क) खिच्ने वा स्वीकार गर्ने व्यक्ति वा ड्यूले जानाजान विनिमेय अधिकारपत्रको प्रस्तुतीकरणमा बाधा दिएमा, वा
- (ख) भुक्तानीको लागि निर्दिष्ट स्थानमा प्रस्तुत गर्नुपर्ने भनी उल्लेख भएकोमा कारोबार गर्ने दिन तथा कारोबार गर्ने समयमा भुक्तानी दिनुपर्ने व्यक्ति वा निजको अधिकर्ता उल्लिखित स्थानमा उपस्थित नभएमा, वा
- (ग) भुक्तानी दिनुपर्ने व्यक्तिले कारोबार गर्ने दिन कारोबार गर्ने समयभित्र कार्यालय बन्द गरेमा, वा
- (घ) कुनै निर्दिष्ट स्थानमा प्रस्तुत गर्नुपर्ने भनी नलेखिएको विनिमेय अधिकारपत्र प्रस्तुत गर्नको लागि भरमग्दूर कोशिश गर्दा पनि सम्बन्धित पक्ष फेला नपरेमा ।

५२. लापरवाही वा गल्ती भएमा क्षतिपूर्ति दिनुपर्ने : कुनै खास बैङ्कबाट भुक्तानी हुने गरी स्वीकार भएको विनिमेयपत्र भुक्तानीको लागि रीतपूर्वक प्रस्तुत भएकोमा बैङ्करको लापरवाही वा गल्तीको कारणबाट धारकलाई हानी नोक्सानी हुने गरी अनादर भएमा सो बैङ्करले धारकलाई यस ऐनबमोजिम क्षतिपूर्ति दिनु पर्नेछ ।

परिच्छेद-५

भुक्तानी, व्याज र दायित्वबाट मुक्ति

५३. भुक्तानी : दफा ५६ को अधीनमा रही विनिमेय अधिकारपत्रको भुक्तानी धारकलाई दिनु पर्नेछ ।

तर, कुनै बैङ्क उपर खिचिएको चेक वा ड्राफ्टको हकमा सो चेक वा ड्राफ्ट खिचिएको मितिले छ महीनाभित्र भुक्तानीको लागि बैङ्कसमक्ष प्रस्तुत नगरिएमा त्यसको भुक्तानी दिन बैङ्क बाध्य हुने छैन ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

५४. व्याज : प्रचलित कानूनमा जुनसुकै कुरा लेखिएको भए तापनि विनिमेय अधिकार पत्रमा व्याज दर लेखिएकोमा सोहीबमोजिम हुनेछ ।

तर, क्षतिपूर्ति वा हानी नोक्सानी भराउनको लागि व्याज कायम गर्दा वाणिज्य बैङ्कले कर्जामा लिने अधिकतम व्याज दरबाट हिसाब गरिनेछ ।

५५. भुक्तानी दिएपछि विनिमेय अधिकारपत्र हस्तान्तरण गर्नुपर्ने : भुक्तानी दिने व्यक्तिले भुक्तानी दिनुभन्दा अघि विनिमेय अधिकारपत्र हेर्न सक्नेछ र भुक्तानी दिएपछि सो अधिकारपत्र खिची लिन सक्नेछ ।

५६. दायित्वबाट मुक्त हुने अवस्था : देहायको अवस्थामा विनिमेय अधिकारपत्र खिच्ने, स्वीकार गर्ने वा दरपीठ गर्ने पक्ष आफ्नो दायित्वबाट मुक्त हुनेछः—

(क) स्वीकार गर्ने वा दरपीठ गर्ने पक्षलाई दायित्वबाट मुक्ति दिने बिचारबाट कुनै धारकले निजको नाम काटी दिएमा त्यस्तो नाम काटिएका पक्ष धारक प्रति वा निजबाट हक प्राप्त गर्ने वा खिच्ने पक्ष प्रतिको दायित्वबाट,

(ख) कुनै धारकले स्वीकार गर्ने वा दरपीठ गर्ने वा खिच्ने पक्षलाई दायित्वबाट मुक्त गरेको सूचना पठाएमा स्वीकार गर्ने, दरपीठ गर्ने सबै पक्ष त्यस्तो सूचना पठाउने धारक वा निजबाट हक प्राप्त गर्ने पक्षहरू प्रतिको दायित्वबाट,

(ग) लिई आउनेलाई भुक्तानी दिने वा साधारण दरपीठ गरिएको विनिमेय अधिकारपत्र भएमा त्यस्तो अधिकारपत्र खिच्ने, स्वीकार गर्ने वा दरपीठ गर्ने पक्षले दिनुपर्ने रकमको रीतपूर्वकको भुक्तानी दिएमा निज त्यस्तो विनिमेय अधिकारपत्रसंग सम्बन्धित सबै पक्षहरू प्रतिको दायित्वबाट ।

५७. भुक्तानी दिनेलाई थप समय दिएमा दायित्वबाट मुक्ति : कुनै धारकले विनिमेयपत्रको भुक्तानी दिने पक्षलाई सो स्वीकार गर्ने सार्वजनिक बिदाको दिन बाहेक दुई दिनभन्दा बढी समय दिएमा त्यसको समर्थन नगर्ने पूर्व पक्षहरू त्यस्ता धारक प्रतिको दायित्वबाट मुक्त हुनेछन् ।

५८. “लिई आउने वा अह्राएको” व्यक्तिलाई भुक्तानी दिनुपर्ने चेकको दायित्वबाट मुक्ति : “लिई आउने” लाई भुक्तानी दिनुपर्ने चेकको हकमा चेकको पछाडि जस्तोसुकै दरपीठ गरिएको भए तापनि लिई आउनेलाई रीतपूर्वकको भुक्तानी दिएपछि र “अह्राएको” लाई भुक्तानी दिनुपर्ने चेकको हकमा भुक्तानी पाउने वा निजले दरपीठ गरिएको व्यक्तिलाई रीतपूर्वकको भुक्तानी दिएपछि इधो आफ्नो दायित्वबाट मुक्त हुनेछ ।

५९. ड्राफ्ट भुक्तानी गर्ने दायित्वबाट मुक्ति : कुनै बैङ्कको एक कार्यालयले सोही बैङ्कको अर्को कार्यालयबाट सागरमाथ अह्राएकोलाई भुक्तानी पाउने गरी खिचेको ड्राफ्टमा भुक्तानी पाउने वा निजले दरपीठ गरिएको व्यक्तिलाई रीतपूर्वकको भुक्तानी दिएपछि भुक्तानी दिने बैङ्क दायित्वबाट मुक्त हुनेछ ।

आधिकारिकता सुदूरपश्चिम भागबाट प्रमाणित गरिएपछि मात्र लागु हुनेछ।

६०. शर्त सहितको स्वीकृति : विनिमेयपत्रको धारकले शर्त सहित स्वीकार गरेकोलाई मान्यता दिइएमा त्यस्तो शर्तलाई मान्यता दिन सहमति दिने पक्ष बाहेक अरू सबै पूर्वपक्षहरू दायित्वबाट मुक्त हुनेछन् ।
६१. विनिमेय अधिकारपत्रमा थपघट वा केरमेट : विनिमेय अधिकारपत्रमा मुख्य पक्षहरूको एउटै मनसापले थपघट वा केरमेट गरिएकोमा बाहेक सो अधिकारपत्रको मूलभूत कुरामा थपघट वा केरमेट गरिएकोमा थपघट वा केरमेट गर्ने वा सो गर्न सहमति दिने पक्ष बाहेक अरू सबै पूर्वपक्षहरू दायित्वबाट मुक्त हुनेछन् ।
- स्पष्टीकरण : "मूलभूत कुरामा थपघट वा केरमेट गरेको" भन्नाले विनिमेय अधिकारपत्रमा अर्कै अर्थ लाग्ने गरी वा विनिमेय अधिकारपत्रको रूपनै बदल्ने गरी वा सम्बन्धित पक्षहरूको दायित्वमा नै परिवर्तन आउने गरी थपघट वा केरमेट गर्ने कामलाई सम्झनुपर्छ ।
६२. केरमेट वा थपघट नदेखिने विनिमेय अधिकारपत्रको भुक्तानी : मूलभूत कुरामा केरमेट वा थपघट भएको तर सरसरती हेर्दा सो कुरा नदेखिने विनिमेय अधिकारपत्र वा सरसरती हेर्दा रेखाङ्कित चिह्न नदेखिने रेखाङ्कित चेकको रीतपूर्वकको भुक्तानी दिने व्यक्ति वा बैङ्क आफ्नो दायित्वबाट मुक्त हुनेछ ।
६३. सबै पक्ष दायित्वबाट मुक्त हुने : भुक्तानी वा सन्तुष्टि अवधि पूरा भएको विनिमेयपत्र रित-पूर्वकको भुक्तानी वा सन्तुष्टि भई स्वीकार गर्ने व्यक्तिको अधिकारमा आएपछि त्यस पत्रसंग सम्बन्धित दायित्वबाट अरू सबै पक्षहरू मुक्त हुनेछन् ।

परिच्छेद-६

अनादरको सूचना

६४. अस्वीकृतिद्वारा अनादर : (१) स्वीकृतिको लागि प्रस्तुत गरिएको विनिमेयपत्र स्वीकृत गर्नुपर्ने ड्रयीले स्वीकार नगरेमा वा साझेदारीमा नरहेका धेरै ड्रयीमध्ये कुनै एक ड्रयीले स्वीकार नगरेमा विनिमेयपत्र अस्वीकृत गरी अनादर गरेको मानिनेछ ।
- (२) कुनै शर्तमा मात्र स्वीकार गर्न मञ्जूर गरेमा वा ड्रयी करार गर्न अयोग्य भएमा विनिमेयपत्र अनादर गरेको मानिनेछ ।
६५. भुक्तानी दिन इन्कार गरी गरिएको अनादर : प्रतिज्ञापत्र लेखिदिने व्यक्तिले वा विनिमेयपत्र स्वीकार गर्ने व्यक्तिले वा चेकको ड्रयीले भुक्तानी दिनुपर्ने रकमको भुक्तानी नदिएमा सो प्रतिज्ञापत्र, विनिमेयपत्र वा चेक भुक्तानी दिन इन्कार गरी अनादर गरेको मानिनेछ ।
६६. अनादरको सूचना : विनिमेय अधिकारपत्र अस्वीकृतिद्वारा वा भुक्तानी दिन इन्कार गरी अनादर गरिएकोमा सो कुराको सूचना धारक वा त्यसप्रति उत्तरदायी हुने कुनै पक्षले सो अधिकारपत्रसंग सम्बन्धित सबै पक्षलाई दिनु पर्नेछ र तीमध्ये कुनै पक्षलाई यस्तो कुरा सूचित नगरिएको भए त्यस्तो पक्ष सो अधिकारपत्रप्रति उत्तरदायी हुने छैन ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

तर, यस दफामा लेखिएको कुनै कुराले प्रतिज्ञापत्र लेखिदिने व्यक्ति, विनिमेयपत्र स्वीकार गर्ने व्यक्ति वा ड्रयीलाई अनादर भएको सूचना गर्न आवश्यक हुने छैन ।

६७. अनादरको सूचना दिने तरिका : अनादरको सूचना जुन व्यक्तिलाई दिनुपर्ने हो, निजलाई वा निजको अधिकार प्राप्त अभिकर्तालाई वा निजको मृत्यु भएमा निजको हकवालालाई मौखिक वा लिखित रूपमा दिन सकिनेछ । लिखित रूपमा सूचना दिदा हुलाकद्वारा रजिष्टरी गरी जुनसुकै ढाँचामा दिन सकिनेछ । यस्तो सूचनामा विनिमेय अधिकारपत्र अनादर भएको कुराको अतिरिक्त सूचित गरिएको व्यक्ति कुन रूपमा उत्तरदायी हुने हो सो कुरा समेत स्पष्ट खुलाई मनासिव समयभित्र निजको कारोबार गर्ने वा बसोबास गर्ने स्थानमा दिनु पर्छ । हुलाकद्वारा रीतपूर्वक पठाएको सूचना कुनै कारणवश सम्बन्धित व्यक्तिकहाँ नपुगेमा सूचना नपठाएको भन्ने मानिने छैन ।
६८. अभिकर्ताले अनादरको सूचना गर्न पाउने समय : विनिमेय अधिकारपत्र प्रस्तुतीकरणको लागि कुनै अभिकर्तामार्फत प्रस्तुत भएमा त्यस्तो अभिकर्ताले सम्बन्धित मुख्य पक्षलाई अनादरको सूचना गर्न धारकले पाएसरहको समय पाउनेछ ।
६९. सूचित गरिएको व्यक्तिको मृत्यु भएमा : विनिमेय अधिकारपत्र अनादर भएको सूचना गरिएको व्यक्तिको मृत्यु भएको रहेछ र सो कुराको जानकारी अनादरको सूचना दिने व्यक्तिलाई थाहा नभएमा निजले दिएको त्यस्तो सूचना अमान्य हुने छैन ।
७०. अनादरको सूचना दिन नपर्ने अवस्था : देहायको कुनै अवस्थामा अनादरको सूचना दिनु पर्ने छैन:-

- (क) सूचना पाउनुपर्ने पक्षले आफ्नो व्यवहारद्वारा सूचना दिन नपर्ने गरेमा,
- (ख) ड्रअरले भुक्तानी रोक्का गरेमा,
- (ग) सूचना नगरेको कारणबाट पक्षलाई कुनै नोक्सानी नहुने भएमा,
- (घ) स्वीकार गर्ने व्यक्ति आफै ड्रअर भएमा,
- (ङ) विनिमेय गर्न नसकिने प्रतिज्ञापत्र भएमा,
- (च) सूचना पाउनुपर्ने पक्षले भरमग्दूर खोज्दा पनि फेला नपरेमा वा सूचना दिनुपर्ने व्यक्तिले आफ्नो गल्तीले बाहेक अन्य कुनै कारणवश सूचना दिन नसक्ने भएमा,
- (छ) सूचना पाउनुपर्ने पक्षले अनादर भएको कुरा थाहा पाउँदा पाउँदै विनिमेय अधिकारपत्रको रकम बिना शर्त भुक्तानी दिन कबूल गरेमा ।

७१. अनादर भएको व्यहोरा नोटरी पब्लिकद्वारा जनाउन लगाउन (नोट गराउन)सकिने : विनिमेय अधिकारपत्र भुक्तानी दिन इन्कार गरी वा स्वीकार नगरी अनादर भएमा धारकले सो कुरा मनासिव समयभित्र नोटरी पब्लिकसमक्ष उजूर गरी सो पत्र वा त्यससाथ संलग्न कागजमा अनादर भएको व्यहोरा नोटरी पब्लिकद्वारा जनाउन लगाउन (नोट गराउन)

आधिकारिकता सुदूर विभागबाट प्रमाणित गरिएपछि मात्र लागु हुनेछ।

सक्नेछ । यसरी जनाउन लगाउँदा अनादर भएको दिन र अनादर भएको कारण उल्लेख गर्नु पर्नेछ र विनिमेय अधिकारपत्र स्पष्ट रूपमा अनादर गरिएको नभई धारकले अनादर भएको मात्राको कारण भएमा सो समेत स्पष्ट उल्लेख हुनु पर्नेछ ।

७२. अनादर भएको व्यहोरा प्रमाणित गराई लिन सकिने : दफा ७१ बमोजिम जनाई सकेपछि धारकले नोटरी पब्लिकबाट अनादर भएको व्यहोरा प्रमाणित गराई लिन सक्नेछ ।

७३. थप सुरक्षण मागेको व्यहोरा प्रमाणित गराई लिन सकिने : विनिमेयपत्रको भुक्तानी अवधि पूरा हुनु अगावै विनिमेयपत्र स्वीकार गर्ने व्यक्ति ऋण तिर्न नसकी साहूको दामासाहीमा परेमा धारकले मनासिव समयभित्र नोटरी पब्लिकसमक्ष उजूर गरी निजबाट थप सुरक्षण माग्न लगाउन सक्नेछ । यसरी थप सुरक्षण माग्दा नदिएमा मनासिव समयभित्र नोटरी पब्लिकबाट सो कुरा प्रमाणित गराई लिनु पर्नेछ ।

७४. प्रमाणित गराउँदा समावेश हुनुपर्ने कुराहरू : अनादर भएको वा थप सुरक्षण दिन इन्कार गरेको व्यहोरा प्रमाणित गराई लिदा देहायको विवरण समावेश हुनु पर्नेछ:-

(क) विनिमेय अधिकारपत्र वा त्यसको प्रतिलिपि र त्यसमा लिखित वा मुद्रित सबै कुराहरू,

(ख) पक्ष वा विपक्षको नाम,

(ग) नोटरी पब्लिकले त्यस्ता व्यक्तिसित स्वीकृति वा भुक्तानी वा थप सुरक्षण मागेको विवरण, सो व्यक्तिले उत्तर दिएको भए त्यसको विवरण र उत्तर नदिएको भए सो नदिएको व्यहोरा खोजतलास गर्दा पनि फेला नपरेको भए सोही विवरण,

(घ) विनिमेय अधिकारपत्र अनादर गरिएको भए अनादर गरिएको स्थान र समय र थप सुरक्षण दिन इन्कार गरेको स्थान र समय ।

७५. प्रमाणित गराइएको सूचना : कुनै विनिमेय अधिकारपत्र अनादर भएको व्यहोरा कुनै प्रचलित कानून अनुसार प्रमाणित गराउनु पर्ने भएमा अनादरको सूचना पठाउनुको सट्टा नोटरी पब्लिकद्वारा प्रमाणित गराई लिएको सूचना पठाउनु पर्नेछ । त्यस्तो सूचना प्रमाणित गर्ने नोटरी पब्लिकले पनि पठाउन सक्नेछ ।

७६. अस्वीकार गरी अनादर गरेमा भुक्तानी नदिएको भनी प्रमाणित गराई लिन सक्ने : ड्रयीको बसोबास गर्ने भनी उल्लेख गरिएको स्थान बाहेक अन्य कुनै स्थानमा भुक्तानी हुने गरी खिचिएको सबै विनिमेयपत्रहरू ड्रयीले अस्वीकार गरी अनादर गरेको भएमा ड्रयीसमक्ष पुनः प्रस्तुत नगरिकनै भुक्तानी दिएन भनी भुक्तानी दिनुपर्ने स्थानमा प्रमाणित गराई लिन सकिनेछ ।

७७. विदेशी विनिमेयपत्र प्रमाणित गराई लिनु पर्ने : कुनै विदेशी विनिमेयपत्र निष्काशन गरेको मुलुकको कानून अनुसार अनादर भएको व्यहोरा प्रमाणित गराई लिनुपर्ने भएमा त्यस्तो विदेशी विनिमेयपत्रको पनि अनादर भएको व्यहोरा नोटरी पब्लिकद्वारा प्रमाणित गराई लिनु पर्नेछ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

परिच्छेद-७

मनासिव समय सम्बन्धमा

७८. मनासिव समयको निर्धारण : कुनै विनिमेय अधिकारपत्रको स्वीकृति वा भुक्तानीको निमित्त प्रस्तुत गर्ने, अनादरको सूचना दिने र अनादर भएको जनाउन लगाउने सम्बन्धमा मनासिव समयको निर्धारण गर्नु पर्दा सो अधिकारपत्रको प्रकृति र त्यस्तो प्रकारको विनिमेय अधिकारपत्र सम्बन्धमा साधारणतया अपनाई आएको व्यवहारलाई ध्यानमा राखी निर्धारण गर्नु पर्नेछ र सो समयको हिसाब गर्दा सावजनिक बिदाको दिनलाई गणना गरिने छैन ।
७९. अनादरको सूचनाको हकमा मनासिव समयको निर्धारण : धारक र अनादरको सूचना पाउने पक्ष भिन्दा भिन्दै स्थानमा कारोबार गर्ने वा बसोबास गर्ने भएमा सो अनादर भएको भोलिपल्ट सो अनादरको सूचना हुलाकद्वारा रजिष्टरी गरी वा अन्य माध्यमद्वारा ती व्यक्तिहरूलाई पठाएमा त्यस्तो सूचना मनासिव समयभित्र पठाएको मानिनेछ । दुवै पक्ष एकै स्थानमा कारोबार गर्ने वा बसोबास गर्ने भएमा सो अनादर भएको भोलिपल्ट नै सो स्थानमा पुग्ने गरी सो अनादरको सूचना पठाएमा त्यस्तो सूचना मनासिव समयभित्र पठाएको मानिनेछ ।
८०. पूर्वपक्षलाई उत्तरदायी बनाउन सूचना दिनुपर्ने मनासिव समय : अनादरको सूचना पाउने पक्षले पूर्वपक्षलाई आफूप्रति उत्तरदायी बनाउन चाहेमा त्यस्तो सूचना प्राप्त गरेपछि आफू धारक भएको भए जति समयभित्र सूचना पठाउनु पर्ने थियो, त्यतिकै समयभित्र पठाएको सूचनालाई मनासिव समयभित्र पठाएको मानिनेछ ।

परिच्छेद-८

रेखाङ्कित चेक

८१. साधारण रेखाङ्कित चेक : चेकको अग्र भागमा दुई समानान्तर रेखाभित्र "र कम्पनी" (एण्ड कम्पनी) वा त्यस्तो संक्षिप्त शब्दहरू लेखिएको वा दुई समानान्तर रेखा मा कोरिएको भए त्यसमा "विनिमेय गर्न नसकिने" (नट नेगोसिएवल) भन्ने शब्दहरू लेखिएको वा नलेखिएको जे भए तापनि त्यस्तो चेकलाई साधारण रेखांकित चेक मानिनेछ ।
८२. विशेष रेखाङ्कित चेक : चेकको अग्र भागमा बैंकरको नाम लेखिएको भए त्यसमा "विनिमेय गर्न नसकिने" (नट नेगोसिएवल) भन्ने शब्दहरू लेखिएको वा नलेखिएको जे भए तापनि त्यस्तो चेकलाई विशेष रेखाङ्कित चेक मानिनेछ ।
८३. निष्काशन पछिको रेखाङ्कन : (१) रेखाङ्कित नगरिएको चेकलाई धारकले साधारण वा विशेष रेखाङ्कित चेक बनाउन सक्नेछ ।
(२) साधारण रेखाङ्कित चेकलाई धारकले विशेष रेखाङ्कित चेक बनाउन सक्नेछ ।

- ५ (३) साधारण वा विशेष रेखाङ्कित चेकमा धारकले "विनिमेय गर्न नसकिने" (नट नेगोसिएवल) भन्ने शब्दहरू थप्न सक्नेछ ।
- (४) कुनै बैंकरको नाममा रेखाङ्कित गरिएको विशेष रेखाङ्कित चेकलाई सो बैंकरले संकलनको लागि पठाउँदा अर्को बैंकर वा आफ्नो अभिकर्ताको नाममा पुनः विशेष रेखाङ्कन गर्न सक्नेछ ।
- (५) रेखाङ्कित गरिएको चेकको ड्रअरले सो चेकको रेखाङ्कन रद्द गर्न सक्नेछ ।
८४. रेखाङ्कित चेकको भुक्तानी : (१) साधारण रेखाङ्कित चेकको भुक्तानी बैंकर बाहेक अरूलाई दिइने छैन ।
- (२) विशेष रेखाङ्कित चेकको भुक्तानी जुन बैंकरको नाउँमा रेखाङ्कित गरिएको छ सो बैंकर वा त्यसको अभिकर्ता बाहेक अरूलाई दिइने छैन ।
८५. खातामा मात्र (एकाउण्ट पेयी) भन्ने उल्लेख भएको चेकको भुक्तानी : "खातामा मात्र" (एकाउण्ट पेयी) भन्ने शब्दहरू लेखिएको रेखाङ्कित चेकको भुक्तानी बैंकरले जसको नाममा चेक खिचिएको छ सोही व्यक्तिको खातामा जम्मा गरी मात्र भुक्तानी दिइनेछ ।
८६. एक पटकभन्दा बढी विशेष रेखाङ्कन भएको चेकको भुक्तानी : कुनै चेक एकभन्दा बढी बैंकरको नाउँमा विशेष रेखाङ्कित गरिएको भए संकलनको निमित्त अभिकर्ताको नाममा विशेष रेखाङ्कित गरिएकोमा बाहेक त्यस्तो चेकको भुक्तानी दिइने छैन ।
८७. रेखाङ्कित चेकको रीतपूर्वकको भुक्तानी : कुनै बैंकरले आफू उपर खिचिएको रेखाङ्कित चेकको रीतपूर्वकको भुक्तानी दिएको छ भन्ने सो भुक्तानी दिने बैंकर र ड्रअरको हक तथा दायित्व त्यस्तो चेकको खास धनीलाई भुक्तानी दिएको अवस्थामा हुने हक र दायित्व सरह हुनेछ ।
८८. रेखाङ्कित चेकको बैरीतपूर्वकको भुक्तानी : कुनै बैंकरले दफा ८४ र ८५ को रीत नपुन्याई रेखाङ्कित चेकको भुक्तानी दिएमा त्यस्तो भुक्तानी दिएको कारणबाट चेकको खास धनीलाई कुनै हानी नोक्सानी हुन गएमा भुक्तान दिने बैंकर उत्तरदायी हुनेछ ।
८९. "विनिमेय गर्न नसकिने" (नट नेगोसिएवल) भन्ने उल्लेख भएको चेक : विनिमेय गर्न नसकिने (नट नेगोसिएवल) भन्ने शब्दहरू लेखिएको साधारण वा विशेष रेखाङ्कित चेक प्राप्त गर्ने व्यक्तिले जसबाट चेक प्राप्त गरेको हो निजको त्यस चेकमा भएकोभन्दा बढी हक प्राप्त गर्न वा सोभन्दा बढी हक प्रदान गर्न सक्ने छैन ।
९०. चेकको भुक्तानी प्राप्त गरी दिने बैंक उत्तरदायी नहुने : लापरवाही नगरी असल नियतले बैंकले ग्राहकको लागि कुनै रेखाङ्कित चेकको भुक्तानी लिई दिएमा पछि त्यस्तो चेकमा ग्राहकको हक नभएको भन्ने प्रमाणित हुन आए तापनि भुक्तानी लिई दिएको नाताले मात्र बैंक सो चेकको खास धनीप्रति उत्तरदायी हुने छैन ।
९१. यो परिच्छेदको व्यवस्था ड्राफ्टको हकमा पनि लागू हुने : यस परिच्छेदका कुराहरू ड्राफ्टको हकमा पनि चेकसरह लागू हुने छन् ।

परिच्छेद-६

विविध

६२. सम्मानको खातिर स्वीकृति : विनिमेयपत्र स्वीकार गर्न इन्कार गरेको वा थप सुरक्षण दिन इन्कार गरिएको कुरा नोटरी पब्लिकद्वारा प्रमाणित गराइएकोमा सो विनिमेयपत्र प्रति उत्तरदायी नभएको कुनै व्यक्तिले धारकको स्वीकृति लिई विनिमेयपत्रका कुनै पक्षको सम्मानको खातिर त्यस्तो विनिमेयपत्र आफूले स्वीकार गर्न सक्नेछ ।
६३. सम्मानको खातिर स्वीकार गर्ने तरिका : सम्मानको खातिर स्वीकार गर्न चाहने व्यक्तिले आफ्नो हस्ताक्षरले ड्रअर वा फलाना दरपीठ गर्ने व्यक्तिको सम्मानको खातिर स्वीकार गरेको भनी सम्बन्धित विनिमेयपत्रमै लेखी सहीछाप गर्नु पर्नेछ । त्यस्तो नाम उल्लेख नभएकोमा ड्रअरको सम्मानको खातिर स्वीकार गरेको मानिनेछ ।
६४. सम्मानको खातिर स्वीकार गर्नेको दायित्व : (१) ड्रयीले विनिमेयपत्रको भुक्तानी नदिएमा सम्मानको खातिर स्वीकार गर्नेले जसको सम्मानको खातिर स्वीकार गरेको हो सोभन्दा पछिका सबै पक्षहरूप्रति उत्तरदायी हुनु पर्नेछ । यसरी सम्मानको खातिर स्वीकार गर्नेले व्यहोर्नु परेको खर्च वा तत्सम्बन्धमा निजलाई हुनगएको हानी नोक्सानी जसको सम्मानको खातिर स्वीकार गरिएको हो, त्यस्ता पक्ष वा सोभन्दा अधिका पक्षहरूबाट भराई लिन पाउनेछ ।

तर, सम्मानको खातिर स्वीकार गर्ने व्यक्तिसमक्ष विनिमेयपत्र प्रस्तुत नगरिएमा निज सो विनिमेयपत्रको लागि उत्तरदायी हुने छैन ।

(२) विनिमेयपत्रको भुक्तानी मिति पूरा भएपछि ड्रयीसमक्ष भुक्तानीको लागि प्रस्तुत गर्दा निजले भुक्तानी दिन इन्कार गरेमा र सो कुरा नोटरी पब्लिकद्वारा प्रमाणित गराइएकोमा मात्र सम्मानको खातिर स्वीकार गर्ने पक्ष उत्तरदायी हुनेछ ।

६५. सम्मानको खातिर भुक्तानी दिन सकिने : (१) विनिमेयपत्रको भुक्तानी नदिएको कुरा नोटरी पब्लिकद्वारा प्रमाणित गराइएकोमा भुक्तानी दिनुपर्ने व्यक्तिको सम्मानको खातिर अन्य कुनै व्यक्तिले त्यसको भुक्तानी दिन सक्नेछ ।

तर, यसरी भुक्तानी दिनुभन्दा अगाडि निज वा निजको अभिकर्तले फलानाको सम्मानको खातिर भुक्तानी दिएको भन्ने व्यहोरा नोटरी पब्लिकको अभिलेखमा जनाउन लगाउनु पर्नेछ ।

(२) उप-दफा (१) बमोजिम भुक्तानी दिँदा भुक्तानी दिने पक्षले धारकको सम्पूर्ण अधिकार प्राप्त गर्नेछ र निजले जसको सम्मानको खातिर भुक्तानी गरेको हो, उसबाट भुक्तानी दिएको रकम त्यसको व्याज र त्यस सम्बन्धमा भएको सबै खर्च समेत भराई लिन पाउनेछ ।

आधिकारिकता सुदूरपश्चिमभागबाट प्रमाणित गरिएपछि मात्र लागु हुनेछ।

६६. वैकल्पिक ड्रयीले अनादर नगरेसम्म अनादर नमानिने : विनिमेयपत्रमा वा त्यसको दरपीठमा वैकल्पिक ड्रयीको नाम उल्लेख गरिएकोमा निजले अनादर नगरेसम्म विनिमेयपत्र अनादर गरिएको मानिने छैन ।
६७. प्रमाणित नगराइएको भए पनि स्वीकृति र भुक्तानी हुन सकिने : नोटरी पब्लिकद्वारा अगावै प्रमाणित नगराइएको भए तापनि वैकल्पिक ड्रयीले विनिमेयपत्र स्वीकार गर्न र भुक्तानी दिन सक्नेछ ।
६८. विनिमेयपत्र विभिन्न प्रतिहरूमा खिचन सक्ने : एउटै विनिमेयपत्र विभिन्न प्रति बनाई खिचन सकिनेछ । प्रत्येक प्रतिमा संख्या र अर्को प्रतिको भुक्तानी नभएसम्म मात्र त्यसको भुक्तानी पाउने भन्ने शर्त सहितको वाक्यांश राखिनु पर्नेछ । सबै प्रति मिलेर विनिमेयपत्रको एक सेट बन्नेछ र सम्पूर्ण सेटलाई एउटै विनिमेयपत्र मानिने छ । त्यस्तो सेटको कुनै प्रतिको स्वीकृति वा भुक्तानी भैसकेपछि बाँकी प्रतिको पनि स्वीकृति वा भुक्तानी भैसकेको मानिनेछ ।
६९. विदेशी विनिमेय अधिकारपत्रसम्बन्धी व्यवस्था : अन्यथा करार गरिएकोमा बाहेक कुनै विदेशी विनिमेय अधिकारपत्र निष्काशन गर्ने वा खिच्ने व्यक्तिको दायित्व सो विनिमेय अधिकारपत्र निष्काशन गरिएको वा खिचिएको मुलुकको कानून अनुसार हुनेछ, त्यस्तै स्वीकार गर्ने र दरपीठ गर्ने व्यक्तिको दायित्व पनि सो अधिकारपत्र भुक्तानी हुने मुलुकको कानून अनुसार हुनेछ ।
१००. भुक्तानी हुने मुलुकको कानूनबमोजिम हुने अवस्था : विनिमेय अधिकारपत्र खिचिएको मुलुक, दरपीठ गरिएको मुलुक र भुक्तानी हुने मुलुक बेग्लाबेग्लै भएमा के कुरा गर्दा अनादर हुने र कुन अवस्थामा अनादरको सूचना गरिएको पर्याप्त हुने भन्ने कुरा भुक्तानी हुने मुलुकको कानूनले व्यवस्था गरेबमोजिम हुनेछ ।
१०१. विदेशमा (लेखिएको वा खिचिएको) विनिमेय अधिकारपत्रको वैधता : विदेशमा लेखिएको, खिचिएको, स्वीकार गरिएको, दरपीठ गरिएको वा जारी गरिएको तर नेपाल कानून अनुसार रीत पुगेको विनिमेय अधिकारपत्र सम्बन्धमा विदेशी कानून अनुसार अवैध हुने किसिमको सम्झौता भएको प्रमाणित भएमा पनि नेपाल अधिराज्यभित्र त्यस्तो अधिकारपत्रमा पछि गरिएको स्वीकृति वा दरपीठ वैध मानिनेछ ।
१०२. विदेशी कानून नेपाल कानूनसरह मान्य हुने अवस्था : नेपाल कानूनसित बाझिने भनी प्रमाणित नभएसम्म विनिमेय अधिकारपत्रसम्बन्धी विदेशी कानून प्रचलित नेपाल कानून सरह मानिनेछ ।
१०३. प्रमाणसम्बन्धी विशेष व्यवस्था : अन्यथा प्रमाणित भएमा बाहेक देहायमा लेखिएका काम कुरा भए गरेको मानिनेछ :-
- (क) विनिमेय अधिकारपत्र लेखिएको, खिचेको, स्वीकार गरेको, दरपीठ गरेको, आधिकारिकता मुद्रण विभागबाट प्रमाणित गरिएपछि मात्र लागु हुनेछ।

विनिमेय गरेको वा हस्तान्तरण गरेकोमा प्रचलित कानूनबमोजिम सो भए गरेको मानिनेछ ।

- (ख) विनिमेय अधिकारपत्रमा मिति लेखिएको भए सोही मितिमा सो खिचिएको वा निष्काशन गरिएको मानिनेछ ।
- (ग) विनिमेय अधिकारपत्र हस्तान्तरण भएकोमा भुक्तानी अवधि पूरा हुनु अगावै सो हस्तान्तरण भएको मानिनेछ ।
- (घ) विनिमेयपत्र स्वीकार गरिएकोमा सनासिव समयभित्रै र भुक्तानी अवधि पूरा हुनु अगावै सो स्वीकार गरिएको मानिनेछ ।
- (ङ) विनिमेय अधिकारपत्रमा दरपीठ गरिएकोमा जुन रूपमा दरपीठ गरिएका छ, सोही मुताविक दरपीठ गरिएको मानिनेछ ।
- (च) विनिमेय अधिकारपत्रको धारकलाई नै रीतपूर्वकको धारक मानिनेछ ।

तर, देहायको अवस्थामा रीतपूर्वकको धारक हुँ भन्ने कुरा प्रमाणित गर्ने भार धारकमाथि नै हुनेछ :-

(१) प्रचलित कानून अनुसार स्वामित्व भएको वा राखेको व्यक्तिबाट कुनै अपराध गरी वा जालसाजी गरी विनिमेय अधिकारपत्र प्राप्त गरेको भएमा,

(२) लेख्ने वा खिच्ने वा स्वीकार गर्ने व्यक्तिबाट कुनै अपराध गरी वा जालसाजी गरी वा गैर-कानूनी तवरबाट विनिमेय अधिकारपत्र प्राप्त गरेको भएमा ।

(छ) अनादर गरिएको विनिमेय अधिकारपत्रसम्बन्धी मुद्दामा अनादर गरेको कुरा नोटरी पब्लिकद्वारा प्रमाणित गराइएको भए, त्यस्तो कुरालाई अनादर गरेको हो भन्ने अदालतले मान्नेछ ।

१०४. रीतपूर्वकको थिएन भनी भन्न नपाउने अवस्था : विनिमेय अधिकारपत्र लेख्ने वा खिच्ने व्यक्तिले वा ड्रअरले र ड्रअरको सम्मानको खातिर स्वीकार गर्ने व्यक्तिले रीतपूर्वकका धारकद्वारा चलाइएको मुद्दामा त्यस्तो विनिमेय अधिकारपत्र शुरूमा नै रीतपूर्वक खिचिएको वा निष्काशन गरिएको थिएन भनी भन्न पाउने छैन ।

१०५. सहीछाप वा करार गर्ने योग्य थिएन भनी भन्न नपाउने अवस्था : विनिमेय अधिकारपत्रमा दरपीठ गर्ने व्यक्तिले पछिल्लो धारकद्वारा चलाइएको मुद्दामा विनिमेय अधिकारपत्रमा उल्लिखित पूर्व पक्षहरूको सहीछाप वा निजहरू करार गर्ने योग्य थिएन भनी भन्न पाउने छैन ।

१०६. नोटरी पब्लिकको नियुक्ति : नोटरी पब्लिकले गर्नुपर्ने काम गर्न श्री ५ को सरकारले नेपाल राजपत्रमा सूचना प्रकाशित गरी नोटरी पब्लिक नियुक्ति गर्ने वा सो काम गर्न कुनै अधिकृतलाई तोक्न सक्नेछ ।

आधिकारिकता सूचना विभागबाट प्रमाणित गरिएपछि मात्र लागु हुनेछ।

१०७. क्षतिपूर्तिको निर्धारण : विनिमेय अधिकारपत्र अनादर गरेको अवस्थामा धारक दरपीठ गरिएको व्यक्तिप्रति उत्तरदायी हुने पक्षले व्यहोर्नु पर्ने क्षतिपूर्तिको रकम निध गर्दा देहायबमोजिम गरी निर्धारण गरिनेछ :-

(क) विनिमेय अधिकारपत्रमा उल्लिखित रकमको अतिरिक्त सो अधिकार प्रस्तुत गर्दा, जनाउन लगाउँदा र प्रमाणित गराउँदा लागेको खर्च धार भराई लिन पाउनेछ ।

(ख) उत्तरदायी भएका दरपीठ गर्ने व्यक्तिले विनिमेय अधिकारपत्रको र भुक्तानी दिएमा सो रकम र त्यसको शोधभर्ना गरिने दिनसम्मको व्य समेत सो दरपीठ गर्ने व्यक्तिले भराई लिन पाउनेछ ।

१०८. हद म्याद : विनिमेय अधिकारपत्रसम्बन्धी मुद्दा सो गर्नुपर्ने कारण परेको मितिले प वर्षभित्र दायर नगरेमा लाग्ने छैन ।

१०९. नियम बनाउने अधिकार : यस ऐनको उद्देश्य कार्यान्वित गर्न श्री ५ को सरकारले नियम बनाउन सक्नेछ ।

लालमोहर सदर मिति :- २०३४।१।१८।२

आज्ञाले-

चूडामणिराज सिंह मल्ल

श्री ५ को सरकारको सचिव

श्री ५ को सरकारको छापाखाना, सिंहदरवार, काठमाडौंमा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

विभागाध्यक्ष किंवा उपविभागाध्यक्ष पदमा बहाल गरीएको विषयमा
 कानूनको दृष्टिकोणबाट तोकिएको प्रक्रिया अनुसार काम गर्नुपर्छ।
 (१) विभागाध्यक्ष किंवा उपविभागाध्यक्ष पदमा बहाल गरीएको विषयमा
 कानूनको दृष्टिकोणबाट तोकिएको प्रक्रिया अनुसार काम गर्नुपर्छ।
 (२) विभागाध्यक्ष किंवा उपविभागाध्यक्ष पदमा बहाल गरीएको विषयमा
 कानूनको दृष्टिकोणबाट तोकिएको प्रक्रिया अनुसार काम गर्नुपर्छ।
 (३) विभागाध्यक्ष किंवा उपविभागाध्यक्ष पदमा बहाल गरीएको विषयमा
 कानूनको दृष्टिकोणबाट तोकिएको प्रक्रिया अनुसार काम गर्नुपर्छ।

—निर्वाह

सदृण

विभाग

गरीपछि

विभागाध्यक्ष किंवा उपविभागाध्यक्ष पदमा बहाल गरीएको विषयमा
 कानूनको दृष्टिकोणबाट तोकिएको प्रक्रिया अनुसार काम गर्नुपर्छ।
 (१) विभागाध्यक्ष किंवा उपविभागाध्यक्ष पदमा बहाल गरीएको विषयमा
 कानूनको दृष्टिकोणबाट तोकिएको प्रक्रिया अनुसार काम गर्नुपर्छ।
 (२) विभागाध्यक्ष किंवा उपविभागाध्यक्ष पदमा बहाल गरीएको विषयमा
 कानूनको दृष्टिकोणबाट तोकिएको प्रक्रिया अनुसार काम गर्नुपर्छ।
 (३) विभागाध्यक्ष किंवा उपविभागाध्यक्ष पदमा बहाल गरीएको विषयमा
 कानूनको दृष्टिकोणबाट तोकिएको प्रक्रिया अनुसार काम गर्नुपर्छ।

आधिकारिकता सदृण विभागबाट प्रमाणित गरिएपछि मात्र लागु हुनेछ।